

Bygdaráðsfundur 28.03.2022

Bygdaráðsfundur 28.03.2022 kl. 18.00 til kl. 18.30

| | | |
|-------------|-------------------------------|---------|
| Fundarstað: | Fundarhøli | |
| Hjástødd: | Súni í Hjøllum, borgarstjóri | x |
| | Heini S. Kristiansen | forfall |
| | Høgni Hansen | x |
| | Elin á Torkilsheyggi | x |
| | Jan Højgaard | x |
| | Petur Jákup Petersen | x |
| | Rannvá í Túni Petersen | x |
| | Elsbet E. Magnussen, skrivari | x |

Mál til viðgerðar:

| | |
|--|------------|
| Mál nr. 30/2022 – Umsókn um grundstykki burtur av matr. 342a | ALMENT |
| Mál nr. 31/2022 – Umsókn um byggiloyvi | ALMENT |
| Mál nr. 32/2022 – Tilboð um keyp av lendi | ALMENT |
| Mál nr. 33/2022 – Umsókn um byggiloyvi | ALMENT |
| Mál nr. 34/2022 – Umsókn um byggiloyvi | ALMENT |
| Mál nr. 35/2022 – Umsókn um seyða- og hoyggjhús | ALMENT |
| Mál nr. 36/2022 – Ljós við gøtuna niðan á Gadd | ALMENT |
| Mál nr. 37/2022 – Umsókn um loyvi til mastur - FT Net | ALMENT |
| Mál nr. 38/2022 – Umsókn um byggiloyvi | ALMENT |
| Mál nr. 39/2022 – Starvsfólkamál | ALMENT |
| Mál nr. 40/2022 – | AFTULATIÐ |
| Mál nr. 41/2022 – Umsókn um eyka tímar – Frítíðarskúlin | ALMENT |
| Mál nr. 42/2022 – Tilboð uppá umvælingar av spælipláss og útifitness | ALMENT |
| Mál nr. 43/2022 – | AFTURLATIÐ |

Bygdaráðið góðkendi at mál nr. 43 varð tikið við, hóast tað ikki varð kunngjørt á almennu skránni.

Bygðaráðsfundur 28.03.2022

Mál nr. 30/2022 – Umsókn um grundstykki burtur av matr. 342a – Jákup Hansen **ALMENT**
J.nr. 1205-4-2022

Í skrivi, dagfest 22.02.2022, søkir Sp/f Jákup Hansen um at fáa til keyps 1250m² burtur av matrikkul nr. 342a.

Theodor Poulsen, ið varar av trøðni, hevur játtað yvir fyri Sp/f Jákupi Hansen, at hann kann ognar sær stykkið.

Á fundi 17.03.2022 mælir Tekniska nevnd til at kommunan ognar sær lendið fyri síðani at selja víðari til Sp/f Jákup Hansen.

Á fundi 22.03.2022 mælir Fíggjarnevndin til at taka undir við tilmælinum hjá Teknisku nevnd.

Tilmælini hjá Teknisku nevnd og Fíggjarnevndini vórðu einmælt samtykt.

Mál nr. 31/2022 – Umsókn um byggiloyvi Høganesvegur 39 – sp/f H **ALMENT**
J.nr. 1201-2-2022

Í teldubrævi, dagfest 28.02.2022, søkir Sp/f H um byggiloyvi til íbúðarbygging á matr. nr. 342c Høganesvegur 39.

Íbúðarbyggingurin er í tveimum hæddum við 3 leigu bústøðum, harav eitt leigumál er ætlað íbúgvum við serligum tørvi/bera brek.

Teknistovan í Gøtu hevur gjøgnumgingi umsóknina.

Á fundi 17.03.2022 staðfesti Tekniska nevnd, at málið ikki er búgvi at taka støðu til.

Á eyka fundi tann 24.03.2022 mælir Tekniska nevnd til at fara á ástaðarfund við Sp/f H fyri at fáa málið klárt til støðutakan til bygðaráðsfund 28.03.2022.

Á ástaðarfundi tann 24.03.2022 varð semja um at umsøkjarin setir húsini lægri og sendir nýggjar tekningar inn.

Teknistovan mælir til at játta byggiloyvi sambært innsendu tekningum tann 27.03.2022.

Á eyka fundi tann 28.03.2022 mælir Tekniska nevnd til at taka undir við tilmælinum frá Teknistovuni sambært viðlögdu tekningum og játta byggiloyvi.

Bygdaráðsfundur 28.03.2022

Tilmælið hjá Teknisku nevnd varð einmælt samtykt.

Mál nr. 32/2022 – Tilboð um keyp av lendi

ALMENT

J.nr. 1205-5-2022

Í teldubrævi, dagfest 14.12.2021, spyr borgari, um kommunan ynskir at keypa tann partin, sum liggur omanfyri vegin (Lágibøur), burtur av matr. nr. 545.

Tekniski leiðarin hevur havt samskipti við borgaran, sum eigur jørðina. Hann hevur sagt frá, at kommunan hevur heimild at keypa lendi fyri 100 kr. pr. m². Stykkið talan er um, er 199m² til víddar. Kostnaðurin fyri stykkið er kr. 19.900.

Notat frá Tekniska leiðaranum:

“Í sambandi við keyp av hesum lendi í Lágabø, skuldi verið møguleiki fyri einum nýggjum bústaði.

Og okkara byggisamtykt loyvir einum nýtingarstigi á 0,5 fyri eldri býlingar.

Tað kundi t.d. verið eini hús í 2 hæddum, har grundin er áleið 50m². T.v.s. 100m² búvídd.

Um matrikulingin verður sambært viðlagda kort, er eisini møguleiki fyri at víðka um vendiplássið.”

Á fundi 17.03.2022 mælir Tekniska nevnd til at keypa tann partin, sum liggur omanfyri vegin (Lágibøur), matr. nr. 545, fyri kr. 19.900,00.

Tekniska nevnd mælir eisini til at kommunan ognar sær ein part burtur av matr. nr. 546, sum liggur uppá matr. nr. 545.

Á fundi 22.03.2022 mælir Fíggjarnevndin til at taka undir við tilmælinum hjá Teknisku nevnd og at peningurin verður tikin av stovninum “Byggibúning”.

Tilmælini hjá Teknisku nevnd og Fíggjarnevndini vórðu einmælt samtykt.

Mál nr. 33/2022 – Umsókn um byggiloyvi – Harda og Johnny Højgaard

ALMENT

J.nr. 234022-15-2019

Í teldubrævi, dagfest 25.02.2022, søkja Harda og Johnny Højgaard um byggiloyvi til sethús á matr. nr. 246m við Høganesvegin.

Bygðaráðsfundur 28.03.2022

Húsini eru í tveimum hæddum, har kjallarahæddin er undir veghædd. Tekjan er einvegis við lítlum halli.

Sí viðlögdu skjøl.

Á fundi 17.03.2022 mælir Tekniska nevnd til at geva byggiloyvi til matr. nr. 246m, sambært innsendu tekningum, og ávísing frá Teknisku deild.

Tilmælið hjá Teknisku nevnd varð einmælt samtykt.

Mál nr. 34/2022 – Umsókn um byggiloyvi – Jónfríð Eyðunsson og Bárður Jacobsen ALMENT
J.nr. 1201-3-2022

Í skrivi, dagfest 24.02.2022, søkja Jónfríð Eyðunsson og Bárður Jacobsen um byggiloyvi til sethús á matr. nr. 699ø við Gaddavegin.

Sí viðlögdu skjøl.

Á fundi 17.03.2022 mælir Tekniska nevnd til at geva byggiloyvi til matr. nr. 699ø, sambært innsendu tekningum, og eftir ávísing frá Teknisku deild.

Tilmælið hjá Teknisku nevnd varð einmælt samtykt.

Mál nr. 35/2022 – Umsókn um seyða- og hoyggjhús – Hans Jákup Hansen ALMENT
J.nr. 1205-6-2022

Í skrivi, dagfest 12.01.2022, søkir Hans Jákup Hansen um loyvi at gera eitt seyða- og hoyggjhús í Gerðinum, á Nesi stødd uml. 5 x10 mtr., matr. nr. 620. Trøðin verður eisini kallað Garðsendagerði.

Hann plagdi at brúka fjósið og hoyggjhúsið, sum hoyrir til Gamlagerðið. Tað eru nú nøkur ár síðani, at Fornminnisfelagið í Nes Kommunu yvirtók húsini og fjósið.

Tað er alt samanbyggt: roykstova, fjós og hoyggjhús, heilt aftur til ár 1845. Sjálv húsini eru sett í stand, men fjósið og hoyggjhúsið eru í ringum standi og skulu umvælast.

Umsøkjarin fekk loyvi at brúka fjósið og hoyggjhúsið, inntil eitt annað hús varð bygt.

Tískil søkir hann um loyvi at byggja eitt nýtt seyða- og hoyggjhús nakað niðari í Gerðinum.

Bygðaráðsfundur 28.03.2022

Í samband við umsóknina spyr umsækjari, um tað er neyðugt at keypa eitt grundstykki, tá tað liggur á trøðni.

Á fundi 17.03.2022 mælir Tekniska nevnd til at geva loyvi til seyðahús, og at bygt verður soleiðis at húsið fellur væl inn í lendið, og staðsetingin verður ásett av Teknisku deild.

Neyðugt er ikki at keypa grundstykkið.

Tilmælið hjá Teknisku nevnd varð einmælt samtykt.

Mál nr. 36/2022 – Ljós við gøtuna niðan á Gadd

ALMENT

J.nr.: 504002-2-2021

Í samband við, at gøtan frá Agninum niðan á Gadd er liðug, hevur kommunan biðið um tilboð uppá ljós frá Rók-El.

Tilboðið er fyri 8 lyktir, arbeiðsløn/uppsetan. Tað ljóðar á kr. 82.606 u/mvg.

Á fundi 22.03.2022 mælir Fíggjarnevndin til at taka av tilboðnum á kr. 82.606 u/mvg og at peningurin verður tikin av stovninum “Gøtur”.

Á eyka fundi tann 24.03.2022 mælir Tekniska nevnd til at taka av tilboðnum á kr. 82.606 u/mvg.

Jan Højgaard var úti undir viðgerðini.

Tilmælini hjá Fíggjarnevndini og Teknisku nevnd vórðu einmælt samtykt.

Jan Højgaard var úti undir viðgerðini

Mál nr. 37/2022 – Umsókn um loyvi til mastur - FT Net

ALMENT

J.nr.: 1209-1-2022

Í umsókn, dagfest 29. desember, søkir Jákup av Kák vegna NET um loyvi at seta eina 24m høgga mastur á kajini á Toftum.

Bygðaráðsfundur 28.03.2022

Endamálið við mastrini er at betra um sendinetið til m.a. fartelfoni. Ætlanin er, at masturin og tilhoyrandi fundament (5500x5500x1600mm) skal setast upp við ruskplássið matr. 435a. Harumframt verður eitt tøknið sett við mastrafótin á uml. 80x80x200cm.

Á fundi tann 19.01.2022 mælir Tekniska nevnd frá at loyva staðsetingini. Tekniski leiðarin fer í samskipti við NET um at finna aðra staðseting.

Síðani er Tekniski deild og umboð frá NET komnir ásamt um nýggja staðseting í flukt við verandi ljósmastrar.

Á eyka fundi tann 24.03.2022 mælir Tekniska nevnd til at geva loyvi til mastur á nýggju staðsetingini, sambært tekning frá Teknisku deild.

Tilmælið hjá Teknisku nevnd varð einmælt samtykt.

Mál nr. 38/2022 – Umsókn um byggiloyvi – Pól Esper Hansen

ALMENT

J.nr.: 1205-6-2021

Í teldubrævi, dagfest tann 11.03.2022, søkir Pól Esper Hansen um byggiloyvi til sethús á matr. 267f sambært innsendum tekningum.

Húsini eru í tveimum hæddum, har ovara hæddin er ájavnt við vegin. Kjallarahæddin er 177 m², og veghæddin er 134 m² pluss bilhús, sum er 30 m².

Ivamál hevur verið um húsini lúka krøvini um fráleika frá vegnum. Á verandi tekning eru húsini 2,5m frá vegnum. Í byggisamtyktini stendur í grein 4, stk. 9, at hús skulu vera 5m frá vegnum.

Á eyka fundi tann 24.03.2022 mælir Tekniska nevnd til at játta byggiloyvi treytað av, at fráleikin til vegin verður broyttur, so at hann er 5m frá vegnum.

Tilmælið hjá Teknisku nevnd varð einmælt samtykt.

Mál nr. 39/2022 – Vaskifólk til Tofta skúla

ALMENT

J.nr.: 2701-3-2022

Nes kommuna hevur søkt eftir vaskifólki til Tofta skúla. Starvið verður at seta frá 1. apríl 2022.

Bygdaráðsfundur 28.03.2022

Vaskað verður 23 tímar um vikuna.

Tá freistin at søkja var farin 10.03.2022, vóru 5 umsóknir innkomnar.

Umsjónarmaðurin í skúlanum hevur innstillað at seta:

1.Saroya Joensen

Á fundi 15.03.2022 mælir Mentarnarnevndin til at fylgja innstillingini frá umsjónarfólkinum í skúlanum.

Á fundi 22.03.2022 mælir Fíggjarnevndin til at taka undir við tilmælinum hjá Mentarnarnevndini.

Tilmælini hjá Mentarnarnevndini og Fíggjarnevndini vórðu einmælt samtykt.

Mál nr. 41/2022 – Umsókn um eyka tímar – Frítíðarskúlin

ALMENT

J.nr. 1802-3-2022

Í skrivi, dagfest 02.03.2022, søkir Frítíðarskúlin um eyka tímar til eitt starvsfólk. Søkt verður um 30 tímar afturat fyri at fáa tímatalvuna at ganga upp. Samspírin kom yvir í Frítíðarskúlan í august 2021, og hava verið har í 1 ár.

Fyri komandi skúlaár 2022/2023 hava tey ávísar trupulleikar at fáa tímatalvuna at ganga upp.

Tað eru bert 16 børn, og eftir normeringini missa tey eitt starvsfólk.

Samspírin arbeiðir við eini ætlan, sum eitur jól til jól, har ein námsfrøðingur fer við børnunum oman í skúlan eftir summerferiuna og heilt fram til jóla.

Tíðirnar har eitt starvsfólk úr Samspíranum er í skúla við børnunum:

2 tímar hvønn dag í 4 vikur

10 tímar um vikuna

2 tímar 3 dagar í 4 vikur

6 tímar um vikuna

2 tímar 2 dagar í 4 vikur

4 tímar um vikuna

Bygðaráðsfundur 28.03.2022

2 tímar 1 dag í 4 vikur

2 tímar um vikuna

Formaðurinn í Trivnaðarnevndinni hefur tosað við leiðaran í Frítíðarskúlanum, um hon kann góðtaka at fáa 24 tímar ístaðin fyri 30 tímar. Leiðarin hefur góðtikið, at hon fær 24 tímar.

Á fundi 15.03.2022 mælir Trivnaðarnevndin til, at Frítíðarskúlin fær 24 tímar afturat frá august fram til jóla. Kostnaðurin er mettur til uml. kr. 80.000.

Á fundi tann 22.03.2022 mælir Fíggjarnevndin til at taka undir við tilmælinum hjá Trivnaðarnevndinni, og at peningurin verður tikin av stovninum “Frítíðarskúlin”.

Tilmælini hjá Trivnaðarnevndinni og Fíggjarnevndinni vórðu einmælt samtykt.

Mál nr. 42/2022 – Tilboð uppá umvælingar av spælipláss og útifitnes – Innspark ALMENT
J.nr. 403002-2-2016

Nes kommuna hefur biðið um tilboð frá Innspark uppá umvælingar av spæliplássinum og útifitnes á Svangaskarði. Innspark hefur annars verið veitari av útgerðini á spæliplássinum.

Serliga eru tað dúkarnir á trampolinunum, sum eru farnir. Kostnaðurin á trampolindúkum er sera høgur.

Tilboð frá Innspark er áljóðandi kr. 78.870,-.v/MVG

Sí viðlagda skjal.

Á fundi 15.03 2022 mælir Trivnaðarnevndin til at umvælingarnar verða gjørdar, og at tikið verður av tilboðnum frá Innspark áljóðandi kr. 63.096,- + mvg 6,25%.

Á fundi 22.03.2022 mælir Fíggjarnevndin til at taka undir við tilmælinum hjá Trivnaðarnevndinni, og at peningurin verður tikin av stovninum “Sparkivallir og Spælipláss”.

Bygðaráðsfundur 28.03.2022

Tilmælini hjá Trivnaðarnevndini og Fíggjarnevndini vórðu einmælt samtykt.